

LAQGHĦ ANNWALI ĠENERALI – 2015

Il-wieħed u ghoxrin laqgha annwali ġenerali għas-sena 2015 inżammet fis-sala tal-Kunsill Lokali tar- Rabat Għawdex, nhar il-Hamis, 26 ta' Frar 2015 fis-18.30.

Preżenti:

Is-Sindku Dr Samuel Azzopardi, il-Viċi Sindku Josef Schembri, il-membri Joe Debrincat, Michel Buttigieg, Marcel Tabone, Anthony Briffa u s-Segretarju Eżekuttiv Miriam Attard.

Skuzata:

Il-membri Maria Portelli.

Talba:

Wara t-talba ġew approvati l-minuti tal-laqgha tas-sena li għaddiet.

Rapport tas-Sindku:

Is-Sindku ressaq rapport dettaljat ta' xogħolijiet li tkomplew u twettqu matul is-sena 2014 li jinsab anness.

Intervent mill-Pubbliku:

1. Saret mistoqsija rigward it-traffiku u l-parkeġġ fl-*area* ta' fejn qed isir il-proġett tal-ERDF. Is-Sindku spjega li kollox ser jibqa' kif kien qabel.
2. Tressaq ilment li sakemm qed isir dan il-proġett ir-residenti ta' Triq l-Assunta, speċjalment dawk li għandhom garaxx mad-dar, ma jistgħux jidhlu bil-vettura tagħhom f'din it-triq peress li l-aċċess magħluq minn Pjazza Savina. Il-Kunsill ser jitlob il-parir ta' *Transport Malta* sabiex din it-triq tiġi *no entry* hlief għar-residenti, minn Triq Dawwara.
3. Dwar il-blokka tal-konkos li permezz tagħha ingħalqet Triq Mons. Luigi Vella, s-Sindku spjega li meta jkun qed jitwettaq proġett, il-Kunsill ikun irid joqghod fuq l-ordnijiet tal-*Occupational Health and Safety Authority* li kienet l-awtorita' li ordnat li din it-triq tingħalaq. Is-Sindku spjega wkoll li l-istess awtorita' ordnat diversi mizuri oħra li ma kienux prattiċi peress li fl-*area* fejn qed isir il-proġett hemm ir-residenti. Il-Kunsill saħaq mal-awtorita' sabiex waqt li qed jitwettaq il-proġett, dejjem ikun hemm aċċess adegwat.
4. Residenti staqsew meta ser jitlesta dan il-proġett. Is-Sindku tenna li l-programm tax-xogħolijiet ittardja peress li kien hemm sejbien arkeologiku.

5. Resident qal li l-Kunsill għandu jkun kburi li qed iwettaq dan il-proġett u tenna li l-Kunsill għandu aktar jisma' l-ilmenti tar-residenti u s-sidien tal-ħwienet li b'xi mod jew iehor intlaqtu negattivament minhabba x-xogholijiet.

6. Rigward Pjazza San Frangisk ġie rappurtat li m'hemmx bankini liberi għall-*pedestrians* minhabba l-parkeġġ illegali jew ikunu meħudin mill-imwejjed u s-siġġiejiet tal-ħwienet tax-xorb.

7. Minhabba s-CCTV *camera* ta' Pjazza San Frangisk, il-Kunsill ġie mistoqsi kemm hin vettura tista' tiġi pparkjata barra minn *parking bay*. Is-Sindku qal li sakemm ma tkunx tostakola t-traffiku, vettura tista' tistenna 10 minuti. Tenna li bħala Presidnt tar-Regjun, ordna li kull citazzjoni li nharġet mhux skont dan, bejn Diċembru 2014 u Frar 2015, għandha tiġi rtirata.

8. Ġie rappurtat li Triq Sir Luigi Camilleri għandha bżonn urġenti tal-*patching*. Dan ser isir fil-ġranet li ġejjin.

Is-Sindku rringrazzja lir-residenti li għoġobhom jipparteċipaw f'din il-laqgħa li spiċċat fit-20.00.

Av. Samuel Azzopardi
Sindku

Miriam Attard
Segretarju Eżekuttiv